निबंधन संख्या पी 0 टी0-40 


YON 


सत्यमेव जयते 


बिहार 


गजट 
असाधारण अंक 
बिहार सरकार द्वारा प्रकाशित 


22 


अग्रहायण 1941 ( श ० ) 
( सं 0 पटना 1333 ) पटना , शुक्रवार , 13 दिसम्बर 2019 


सं ० 08 / आरोप - 01-30 / 2016 - सा ०प्र०-16237 

सामान्य प्रशासन विभाग 


संकल्प 

29 नवम्बर 2019 
मंडल कारा, सासाराम के विचाराधीन बंदी संजीत कुमार की दिनांक 23.04.2003 को मृत्यु के उपरांत उनके 
पिता श्री रासबिहारी राम द्वारा माननीय उच्च न्यायालय पटना में रिट याचिका दायर किया गया । एतद् संबंधी 
सी 0 डब्ल्यू 0 जे0 सी 0 संख्या -6102 / 2006 में माननीय न्यायालय द्वारा दिनांक 17.05.2011 को पारित न्यायादेश में मृत बंदी 
के याचिका कर्त्ता पिता को 250000 / - रूपया मुआवजा देने एवं मजिस्टेरियल जांच में विलंम्ब एवं दोषपूर्ण जांच के 
लिए दोषी पदाधिकारियों से इसकी वसूली करने का निदेश दिया गया । जिला पदाधिकारी, रोहतास, सासाराम द्वारा 
मुआवजा की राशि का भुगतान याचिका कर्ता को कर दिया गया । कारा महानिरीक्षक , बिहार , पटना के पत्रांक -1515 
दिनांक 11.04.2012 द्वारा मुआवजा की राशि की वसूली संबंधित दोषी पदाधिकारियों से करने की अनुशंसा की गयी । 

उक्त क्रम में विभागीय पत्रांक 7718 दिनांक 30.05.2012 द्वारा श्री शालीग्राम साह, बि 0 प्र0 से0 एवं श्री सूर्य 
नारायण सिंह, बि 0 प्र0 से0 से न्यायादेश के अनुपालन में मुआवजा की राशि वसूली हेतु स्पष्टीकरण की मांग की गयी । श्री 
शालीग्राम साह, बि 0 प्र0 से0 द्वारा अपना स्पष्टीकरण (पत्रांक 35 दिनांक 27.06.2012) उपलब्ध कराया गया । श्री साह से 
प्राप्त स्पष्टीकरण पर कारा विभाग से मंतव्य की मांग की गयी । कारा एवं सुधार सेवाएँ निरीक्षणालय, गृह ( कारा ) विभाग, 
बिहार, पटना के पत्रांक 4022 दिनांक 06.07.2016 द्वारा श्री साह के स्पष्टीकरण पर अपना मंतव्य उपलब्ध कराया गया । 
जिसमें श्री साह द्वारा समर्पित स्पष्टीकरण को असंतोषदप्रद बताया गया । " 

तदुपरांत न्यायादेश के अनुपालन में मुआवजा की राशि वसुली के लिए श्री साह के विरूद्ध विभागीय कार्यवाही 
संचालन के निमित विभागीय पत्रांक 11485 दिनांक 24.08.2016 द्वारा महानिरीक्षक, कारा एवं सुधार सेवाएँ, बिहार, पटना 
से आरोप पत्र की मांग की गयी । कारा एवं सुधार सेवाएँ, बिहार, पटना के पत्रांक 5780 दिनांक 20.09.2016 द्वारा श्री 
साह, तत्कालीन कार्यपालक दंडाधिकारी, सासाराम के विरूद्ध मंडल कारा, सासाराम के विचाराधीन बंदी संजीत कुमार 
की दिनांक 23.04.2003 को कारा अस्पताल के शौचालय में फाँसी लगाकर आत्महत्या किये जाने संबंधी घटना की 
दोषपूर्ण मजिस्टेरियल जाँच करने एवं जांच में काफी विलंब करने तथा एम.ई.आर. जमा नहीं करने से संबंधित आरोप 
पत्र उपलब्ध कराया गया । 

प्राप्त आरोप पत्र के आलोक में विभागीय स्तर पर आरोप पत्र पुनर्गठित कर अनुशासनिक प्राधिकार का 
अनुमोदन प्राप्त करते हुए विभागीय पत्रांक 8823 दिनांक 02.07.2019 द्वारा श्री साह से स्पष्टीकरण की मांग की गयी । 
इस क्रम में श्री साह ने अपना स्पष्टीकरण (पत्रांक 125 दिनांक 30.07.2019) समर्पित किया , जिसमें उन्होंने अपने उपर 

बिहार गजट ( असाधारण ) , 13 दिसम्बर 2019 
लगाये गये अरोपों का प्रतिकार करते हुए सी 0 डब्ल्यू 0 जे 0 सी 0 संख्या -6102 / 2006 में पारित न्यायादेश के अनुरूप राशि 
की वसूली को क्षांत करने एवं विभागीय कार्यवाही को निरस्त करने का अनुरोध विभाग से किया । 

सी 0 डब्ल्यू 0 जे 0 सी 0 संख्या -6102 / 2006 में माननीय उच्च न्यायालय द्वारा पारित आदेश, गठित आरोप पत्र एवं 
श्री साह से प्राप्त स्पष्टीकरण की समीक्षा अनुशासनिक प्राधिकार के स्तर पर की गयी । जिसमें पाया गया कि पूर्व में 
सी 0 डब्ल्यू0 जे 0 सं0-6102 / 2006 में माननीय उच्च न्यायालय द्वारा पारित आदेश के आलोक में श्री साह द्वारा समर्पित 
स्पष्टीकरण पर प्रभारी पदाधिकारी कारा एव सुधार सेवाएं, गृह विभाग ( कारा ), बिहार, पटना से मंतव्य प्राप्त हुआ , जो 
निम्नवत है: 

“ श्री शालीग्राम साह द्वारा समर्पित स्पष्टीकरण में वस्तुनिष्ठ तथ्य या साक्ष्य प्रस्तुत नहीं की गयी है, जिससे यह 
प्रमाणित हो कि मजिस्टेरियल जांच प्रतिवेदन समर्पित करने में इनके स्तर से विलंब नहीं किया गया है । यद्यपि इन्होंने 
अपने स्पष्टीकरण में जिला पदाधिकारी, रोहतास का पत्रांक 1617 / गोल दिनांक 02.06.2003 (जिसके द्वारा उन्हें घटना 
का जांच पदाधिकारी नियुक्त किया गया था ) तथा 26 दिनों के अन्दर जांच प्रतिवेदन समर्पित करने का उल्लेख किया 
गया है, परन्तु इसके समर्थन में कोई भी सुसंगत कागजात एम0 ई0 आर की प्रति जमा या प्राप्ति रसीद आदि साक्ष्य के 
रूप में संलग्न नहीं किया गया है । साथ ही बचाव में यह कहना कि कार्यो की अधिकता एवं मृतक के घर पर जाकर 
सभी संबंधित व्यक्तियों तथा कारा कर्मियों का बयान दर्ज करने में अत्यधिक समय लग जाने संबंधी दलील युक्तिसंगत 
नहीं है । बचाव साक्ष्य स्पष्टीकरण में संलग्न नहीं है तथा जांच पदाधिकारी नियुक्त किये जाने के बाद से 26 दिनों के 
अन्तर्गत एम 0ई 0 आर0 जमा किये जाने की पुष्टि साक्ष्य के अभाव में नहीं होती है । अतः श्री साह द्वारा समर्पित 
स्पष्टीकरण असंतोषप्रद है । 

इस मामले में एक अन्य आरोपित पदाधिकारी श्री सूर्यनारायण सिंह, बि 0 प्र से 0 सम्प्रति सेवानिवृत से बिहार 
पेंशन नियमावली 1950 के नियम -139 के अधीन 1,25,000 / - रूपये की वसूली का निर्णय लिया गया है । 

उपर्युक्त वर्णित तथ्यों तथा कारा एवं सुधार सेवाएं , गृह विभाग ( कारा), बिहार , पटना से प्राप्त मंतव्य के 
आलोक में श्री साह द्वारा समर्पित स्पष्टीकरण को अस्वीकृत किया जाता है । साथ ही कर्त्तव्य एवं दायित्व के निर्वहन में 
बरती गयी लापरवाही के लिए बिहार सरकारी सेवक (वर्गीकरण , नियंत्रण एवं अपील ) नियमावली, 2005 ( समय - समय 
पर यथा संशोधित ) के नियम -19 में निहित प्रावधानों के तहत श्री शालीग्राम साह , बि 0 प्र 0 से 0, कोटि 
क्रमांक -1021 / 2011, तत्कालीन कार्यपालक दंडाधिकारी, सासाराम सम्प्रति वरीय उप समाहर्ता, बाँका को उक्त 
नियमावली के नियम -14 में उल्लेखित निम्न दंड अधिरोपित एवं संसूचित किया जाता है: 

( 1) निदंन ( वर्ष 2003-04 ) 
( 2) श्री साह के वेतन से 1,25,000 / -रु 0 (एक लाख पच्चीस हजार रूपये मात्र ) 

की वसूली करने । 
आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

राम बिशुन राय 
सरकार के अवर सचिव । 


अधीक्षक , 


सचिवालय 

मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 1333-571 + 10 - डी 0 टी 0 पी 0 । 

